

جو آدمی اللہ کے کاموں میں لگ جاتا ہے، اللہ اس کے کاموں میں لگ جاتا ہے۔ (حضرت ابو بکر صدیق (رضی اللہ عنہ))

## سلسلہ مکا تیب حضرت بنوری علیہ السلام

انتخاب و ترتیب: مولانا سید سلیمان یوسف بنوری

مولانا بدیر عالم میرٹھی علیہ السلام بنام حضرت بنوری علیہ السلام

مکرم و محترم جناب مولانا دام مجدد کم السامي

السلام علیکم و رحمۃ اللہ

بندہ مع الخیر ہے، امید ہے کہ آپ مع اہل وعیال بعافیت ہوں گے۔ مولانا احتشام الحق  
صاحب سے جناب کی سفرِ حجاز سے بعافیت واپسی کا مرشدہ معلوم ہو کر بہت سرفت ہوئی، اللہ تعالیٰ حج  
مبرور قبول فرمائے، اور زیارتِ دیارِ رسول (صلی اللہ علیہ وسلم) کی برکات سے نوازے، آمین!

موصوف سے یہ بھی معلوم ہوا کہ آپ کے فتویٰ پتیجے چکے ہیں اور امر و فردا میں پرمٹ بھی ان  
شاء اللہ تعالیٰ پتیجے جائے گا۔ میں امسال جہاز کاٹکٹ لے چکا تھا، لیکن ابتدائے مدرسہ کی مشکلات دیکھ کر  
سردست سفر کا ارادہ ملتی کر دیا پڑا: ”وَلَا نَدْرِي أَشَرُّ أَرِيدُ بِمَنْ فِي الْأَرْضِ أَمْ أَرَادَ بِهِمْ رَبُّهُمْ  
رَشَدًا“، تین گھنٹے یومیہ تعلیمی ذمہ داری کے ساتھ نظامِ عمل کی پوری ذمہ داری سرپرہی۔ ایک مطلق العنوان  
کے لیے یہ سرتاپا قید با مشقت کسی موہوم امید میں چل رہی ہے۔ جناب کے اشتیاق و انتظار میں حدیث  
کے دو اسباق رُکے ہوئے ہیں، خیال تھا کہ شاید آپ صفر کے کسی حصے میں تشریف لے آئیں گے، اس  
لیے آپ کے اسباق کا شروع کر دینا سیاستہ و افادۃ پسند نہ ہوا۔ دعا ہے کہ حق تعالیٰ تشریف آوری  
کے سامان جلد میسر فرمادے۔

کراچی اُتر کر آپ محسوس کریں گے کہ آپ کی ضرورت تمام پاکستان کو ہے اور غالباً آپ کو  
بھی ضرورت پاکستان کی ہوگی۔ اگر یہ کا بویا ہو اختم جلد تو فنا نہیں ہو سکتا، لیکن اگر مملوک زمین سے فاسد  
ختم، فنا نہیں کیا جاسکتا تو اس میں زمیندار کی بھی بڑی حد تک کوتا ہی ہوگی۔ اعلاء کلمۃ اللہ اور اشاعتِ

بندے کو جب کسی زینت دنیا سے گھمٹہ ہو جاتا ہے تو اللہ اس کو دشمن رکھتا ہے۔ (حضرت ابو بکر صدیق رضی اللہ عنہ)

دین کا فریضہ مشترک ہے، لیکن اس کی ذمہ داری سب سے پہلے جماعت علماء کے سر عائد ہوتی ہے۔ آپ مجھ سے خوب واقف ہیں، بندہ جماعی زندگی کا اہل نہیں اور نہ گز شتمہ زندگی میں اس کا کا عادی رہا، اب کہ نداء الرحیل، الرحیل، "ہر وقت کا نوں میں آرہی، بھلا اس کا ذائقہ کیا لے سکتا ہوں؟! تاہم اب محض مدرسہ کی خاطروہ سب کچھ کر لیتا ہوں جس میں ایک ایک کے ترک کا عزم کر چکا تھا، آپ جیسے اہل حضرات آجائیں اور اپنی کسی اور فطری استعداد سے مدرسہ کی تربیت فرمائیں تو یہ قوم مسلم کی خوش نصیبی ہوگی۔ آخر میں حج کی مبارک باد دوبارہ پیش کرتا ہوں، اور اساتذہ کرام کی طرف سے بھی پیام تہنیت پیش کر کے رخصت ہوتا ہوں:

وفی النفس حاجات وفيک فطانة سکوتوی بیان عندها وخطاب

والسلام

العبد الأحققر محمد بد رعالم عفی عنه

مدرسہ دارالعلوم شڈ والہبیار، حیدر آباد، سندھ

مریع الاول ۷۴ھ

**مولانا بدیر عالم میر ٹھی عجیبیہ بنام حضرت بنوری عجیبیہ**

خلص وکرم جناب مولانا محمد یوسف صاحب بنوری دام مجدد کم السامي

السلام علیکم ورحمة الله وبرکاته

آپ کا مکتوب گرامی مدت مدید اور انتظارِ شدید کے بعد موصول ہوا، آپ کی یہ تاخیر پہلے سے کچھ نہ کچھ عنوان جواب کی غمازی کر رہی تھی، آخر وہ غیر متوقع جواب بصورت متوقع سامنے آئی گیا۔ مکرم! اگر آپ کے ساتھ میری یہ طویل مراسلت کسی اپنی غرض کی بنا پر تھی تو پھر آپ کو میری پسندیدگی یا ناپسندیدگی کے تاثر سے بے غم رہنا چاہیے، لیکن اگر کسی علمی ضرورت کی خاطر تھی تو پھر آپ کو اپنے جواب پر نظر ثانی کرنی ضروری ہے۔ مخدوما! وہ دو رکھ چکا جب کہ کسی مقام سے نقل و حرکت کے لیے محتمل نقصانات کا تصور یا مردود و خلاف مروت طعنوں کا تخلیل باعثِ تردُّد بن جاتا تھا۔ اب تو سوال یہ سامنے ہے کہ ان اعذار کی بنا پر اگر علم دفن ہوتا ہو تو کیا اس کو دفن ہونے دیا جائے؟ مسئلہ بالکل صاف ہے، ایک طرف وہ فضنا ہے جہاں مشترک زبان اردو کو بھی سانس لینے کی اجازت نہیں، گاندھی جیسے لیڈر کو بھی اپنے جذبات کے خلاف ایک کلمہ نکالنے پر جیسے کا حق نہیں، دوسری طرف وہ ماحول ہے جس کی تغیر میں ہمارے خون کا ایک قطرہ بھی نہیں بہا، بلکہ ہمارے غیض و غصب کا آتش اس کے خاک سیاہ

جو اللہ کے کاموں میں لگ جاتا ہے اللہ اس کے کاموں میں لگ جاتا ہے۔ (حضرت ابوکبر صدیق رضی اللہ عنہ)

کرنے میں ہمیشہ بھڑکتی رہی، اس کے ساتھ یہ بھی فراموش نہ کیجیے کہ ایک طرف وہ سرز میں ہے جہاں ایک نہیں متعدد اکابر علماء کا سایہ موجود ہے، صرف مدارس ہی نہیں بلکہ مرکزِ علمیہ بھی موجود ہیں۔ دوسری طرف اکابر میں صرف ایک ہستی<sup>(۱)</sup> تھی اور اب وہ بھی ہم کو داع غفارقت دے چکی ہے، مرکز تو درکنار مدارس بھی برائے بیت ہیں۔ اب سوچیے کہ علم صرف اپنی سرپرستی نہیں بلکہ اپنے نقطہ نظر کی سرپرستی کے لیے بھی جائے تو کہاں جائے؟! اور اسی روشنی میں یہ بھی فیصلہ فرمائیے کہ آپ کے لیے وہ خطہ زمین زیادہ مفید ہے جہاں مذہب کا نام لینا، علم جنگ بلند کرنے کے مراد ہو، یا وہ جس کی بناء ہی مذہب کے نام پر ہوئی ہو؟! مولانا! یہ ایک واضح حقیقت ہے کہ ایک مسلمان جب تک کہ وہ دامنِ اسلام سے وابستہ ہے، اگر آپ کی حمایت نہیں کرے گا تو مخالفت بھی نہیں کر سکتا، خواہ وہ کتنا ہی آزاد منش کیوں نہ ہو، اور اگر بالفرض کرے بھی تو رائے عامہ کبھی اس کے ساتھ نہیں جا سکتی۔ یہ درست ہے کہ آپ چاہتے ہیں کہ ہم آپ کے آئندہ وعدوں کے بھروسے پر زندگی گزار دیں، لیکن یہ تو بتائیے کہ وقت کی فرصت اور حالات کی مساعدت کیا موجودہ وقت کی طرح ہمیشہ ہمارا ساتھ دیتی رہے گی؟! بڑے افسوس کے ساتھ کہنا پڑتا ہے کہ ہمارے ابانے جنس ہمیشہ وقت بخشائش سے فائدہ نہیں اٹھاتے اور ہمیشہ بعد ازا وقت ہی بیدار ہوتے ہیں، پھر اس کے بعد بھی جب اس کے عواقب کا مشاہدہ کر لیتے ہیں تو اپنے ناخن تدیر کی طرف نظر نہیں کرتے، بلکہ تدیر کے سر لگا کر ”حسبنا اللہ ونعم الوکيل“ کی تسبیح گھمانا، عقل و فراست، اور دین و تقویٰ کی آخری معراج تصور کر لیتے ہیں۔ محترماً! اگر ہمارے سامنے صرف ایک معمولی درسگاہ کی تاسیس کا سوال ہوتا تو آپ کو تکلیف دینے کی حاجت نہ ہوتی، یہاں تو مرکز کے قیام کا سوال ہے، اگر اس میں مرکزی شخصیتیں جمع نہ ہوئیں تو پھر یہ صرف ایک بے حقیقت نام رہے گا۔ صاف بات کہنے میں مضاکع نہیں، اگر یہ حیر عبید شباب سے نکل کر دور پیری میں قدم نہ رکھ چکا تھا تو بفضلہ تعالیٰ کمرکس کراس میدان کو تھا جیتنے کی ہمت کر لیتا، لیکن اب جب کہ میری صحت خستہ ہے اور ہمت شکستہ، عضو عضو سے ”رَبِّ إِنِّي وَهَنَ الْعَظُمُ مِنِي“ کی آواز آ رہی ہے اور اپنی حیات کا پیانہ لبریز نظر آ رہا ہے، اتنے بڑے کام کے اٹھانے کی جرأت کیسے کر سکتا ہوں؟! آپ بحمدہ تعالیٰ ابھی عنفوان شباب میں ہیں، حفظ جید ہے اور طبیعت وقار، اگر ہمت کر جائیں تو مردہ علمی ماحول میں نفسِ عیسیٰ کا کام کر سکتے ہیں، اور آپ کی بھی وہ نمایاں خصوصیت ہے جو میرے مذاق میں آپ کی علمی خصوصیات سے کسی طرح کم نہیں،

حاشیہ: (۱).... بظاہر شیخ الاسلام حضرت مولانا شبیر احمد عثمنی رضی اللہ عنہ مراد ہیں، جو قیم ہند و قیامِ پاکستان کے کچھ ہی عرصہ بعد سب سر ۱۹۲۹ء میں سفر آ خرت پروانہ ہو گئے تھے۔

اللہ نے اپنی تحقیق کے لیے سوائے عمر کے کوئی راست نہیں بنایا۔ (حضرت ابو بکر صدیق (رضی اللہ عنہ))

ہمیں مستعد علماء سے زیادہ وہ علماء درکار ہیں جن میں دوسروں کے مستعد بنانے کی صلاحیت بھی ہو۔ اور یہ یاد رہے کہ دارالعلوم قائم ہو گا اور ضرور ہو گا، مگر شاید وہ آپ کے زاویہ نظر کے مطابق نہ ہو۔ اس وقت آپ وقت کے گزر جانے پر کف افسوس نہ ملیں اور نااہلوں کی قیادت کا شکوہ بھی نہ فرمائیں۔ اب وقت ہے، میدان میں کوئی حریف بھی نہیں ہے۔ آئے! اپنے علمی ماحول کو جس قالب میں چاہے ڈھال لیجیے۔ جامعہ کاغذ نہ کھائیے، اگر وہ پہلے اصحاب کی علیحدگی سے ختم نہیں ہوا تو اب بھی ختم نہیں ہو گا اور اگر مجھ سے پوچھیے تو جب وہاں آپ کے صحیح مخاطب ہی نہیں تو وہ آپ کی موجودگی میں بھی ختم ہے۔ شاہ صاحبؒ کی یادگار خود آپ ہیں، جہاں جائیں گے قائم ہو جائے گی۔ یہ فقرہ میرے کانوں میں بھی پھونکا گیا تھا، مگر میں نے تو اس کو بر سات کے چھتر کی آواز سے زیادہ قیمتی نہیں سمجھا۔ جی ہاں! تو خلاصہ یہ ہے کہ اب آپ آہی جائیے، اور چوروں کی طرح نہیں، بلکہ احیائے علم کی خاطر اپنا سب کچھ قربان کر دینے والے بہادروں کی طرح：“وَ مَنْ يَهَا جُرُّ فِي سَبِيلِ اللَّهِ يَجِدُ فِي الْأَرْضِ مُرَاغَمًا كَثِيرًا وَسَعَةً”۔ یہاں والد ماجد کی خدمت کے ارمان بھی بھولت نکل جائیں گے، حضرت شاہ صاحبؒ کے علوم کی اشاعت بھی زیادہ سے زیادہ ہو سکے گی۔ اور اگر دارالعلوم کے مواسِس اول بننے کی سعادت آپ کے نصیب میں آگئی تو رہتی دنیا تک یہ صدقہ جاریہ بھی رہے گا۔ اگر سفرِ جاز مقدر ہو گیا تو جو باقی وہاں ہوں گی وہ نہیں، یہاں تو قصہ زمین برز میں طے ہو جائے تو زیادہ انساب ہے۔ یہ عریضہ الحق نے جذبات کی رو میں نہیں لکھا، آپ بھی تاثرات کے تحت مطالعہ نہ فرمائیں۔ مشاہرہ ذرا مدرسہ شروع ہو جائے تو زیادہ سے زیادہ ہو گا، میں نے ابھی قصد از زیادہ پسند نہیں کیا، بہر حال علماء کے نام پر ایثار کا لفظ اچھا ہے:

”وَلَعَلَّ اللَّهُ يُحِيدُثُ بَعْدَ ذَلِكَ أَمْرًا“

پس نوشت: نصابِ تعلیمی کے سلسلہ میں جو یادداشت آپ نے مرتب کرنی شروع کی تھی، اگر وہ ارسال فرمادیں تو بہتر ہے۔ داخلہ کافرم عربی میں چاہتا ہوں، اگر اس کا ایک نقشہ مع سرخیوں کے تجویز فرمادیں، جیسا جامعہ از ہر وغیرہ میں ہو تو یہاں اسی کے مطابق طبع کرالیا جائے۔ میرا خیال یہ ہے کہ جامعہ کا ماحول اسکولوں کی طرح بالکل عربی ہو، درخواستیں اور تعلیم بالا سب عربی میں، اس لیے (اس) خیال پر بنیاد رکھی جانے کی تمنا ہے، آپ کے بغیر یہ تمنا کیسے سر سبز ہو سکتی ہے؟!

والسلام مَكَ الخَاتَم  
وَإِنَّا لِلنَّعْمَاتِ بُرَّاعِمٌ

